



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Jonathan Ransley)**

vs

Alexander Scicluna

Kumpilazzjoni numru 667 / 2016

Illum 29 ta' Dicembru, 2016

Il-Qorti,

Rat l-imputazzjonijiet migjuba kontra l-imputat **Alexander Scicluna** detentur tal-karta tal-identita' bin-numru 538065 (M) billi huwa akkuzat talli fix-xhur ta Novembru 2016 u Dicembru 2016 f'dawn il-gzejjer b`diversi atti maghmulin minnu stess, ukoll jekk fi zminijiet differenti, li kienu jiksru l-istess disposizzjoni tal-ligi u li gew maghmula b`rizoluzzjoni wahda u cioe` talli:

1. Ikometta serq ta diversi cheques, liema serq huwa aggravat bil-persuna u bil-lok u dan ghad-detriment ta Carmel Scicluna u/jew persuni ohra, bi ksur tal-artikoli 261, 268, 269 u 281 tal-kap 9 tal-ligijiet ta Malta.
2. B`mezzi kontra l-ligi, jew billi għamel użu ta'ismijiet foloz, jew ta' kwalifiki foloz, jew billi inqeda b'qerq ieħor, ingann, jew billi ura haġa b'ohra sabiex igieghel jitwemmen l-eżistenza ta' intraprizi

foloz, jew ta' hila, setgħa fuq haddieħor, jew ta' krediti immaġinarji, jew sabiex iqanqal tama jew biza' dwar xi għrajja kimerika, għamel qligħ bi ħsara ta' haddieħor tas-saomma komplesiva ta 920 euro u dan għad-dannu ta Carmel Scicluna u/jew persuni ohra u/jew entitajiet ohra, bi ksur tal-artikoli 308 u 310(1)(b) tal-kap 9 tal-ligijiet ta Malta;

3. Għamel xi qliegh iehor b'qerq, mhux imsemmi fl-artikolu ta' qabel dan is-sub-titolu (Sub-titolu III, Fuq il-Frodi.) għad-dannu ta Carmel Scicluna u/jew persuni ohra u/jew entitajiet ohra, bi ksur ta l-artikolu 309 tal-kap 9 tal-ligijiet ta Malta;
4. Għamel falsifikazzjoni f'att awtentiku u pubbliku, jew fi skrittura kummerċjali jew ta' bank privat, b'falsifikazzjoni jew tibdil fl-iskrittura jew fil-firem, billi ħolqot pattijiet, disposizzjonijiet jew obbligi foloz jew ħelsien falz minn obbligi għad-dannu ta Carmel Scicluna u/jew persuni ohra u/jew entitajiet ohra u dan bi ksur ta l-artikolu 183 tal-kap 9 tal-ligijiet ta Malta;
5. Xjentament għamel uzu min att, kitba jew skrittura falza msemmija fl-artikoli ta qabel ta dan is-sub-titolu w cioe Fuq il-falstifikazzjoni ta skritturi ohra publici jew privati tal-kap 9 tal-ligijiet ta Malta bi ksur ta l-artikolu 184 tal-kap 9 tal-ligijiet ta Malta;
6. B'wieħed mill-mezzi msemmijin fl-artikolu 179, għamel falsifikazzjoni fi skrittura privata li tkun tista' tagħmel ħsara lil xi persuna jew iġġib utli bi ksur ta l-artikolu 187 tal-kap 9 tal-ligijiet ta Malta;
7. Sabiex jikseb xi vantagg jew beneficcju għalih innifsu jew għal haddieħor, f'xi dokument mhux mahsub għal xi awtorita pubblika, xjentement għamel dikjarazzjoni jew stqarrija falza, jew ta tagħrif falz bi ksur ta l-artikolu 188(2) tal-kap 9 tal-ligijiet ta Malta;
8. Għamel falsifikazzjoni ohra jew xjentement għamel uzu minn xi dokument iehor falsifikat, mhux imsemmi fl-artikoli ta qabel dan

it-titolu, u cioe firma falza fuq diversi cheques bi ksur ta l-artikolu 189 tal-Kap 9 tal-ligijiet ta Malta.

Semghet, waqt is-seduta tad-29 ta' Dicembru 2016, lill-imputat jammetti l-imputazzjonijiet migjuba kontra tieghu u semghetu jikkonferma l-ammissjoni tieghu anke wara li l-Qorti taghtu zmien jikkunsidra l-pozizzjoni tieghu.

Semghet is-sottomissjonijiet finali maghmula mill-prosekuzzjoni u d-difiza fejn qablu dwar il-parametri tal-piena.

Illi in linea generali jibda biex jinghad li:

l-piena m'ghandiex isservi bhala xi forma ta' vendikazzjoni tas-socjeta` fil-konfront tal-hati. Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.¹

Illi c-cirkostanzi ta' kull kaz huma partikolari ghal dak il-kaz u normalment ivarjaw radikalment mic-cirkostanzi ta' kull kaz iehor.

¹ Ref Ir-**Republika ta' Malta vs Rene sive Nazzareno Micallef**: Appell Kriminali deciz 28.11.2006.

Huwa impossibbli ghal-legislatur li jipprevedi dawn ic-cirkostanzi kollha u, a priori, jistabilixxi (ghal kull reat) piena specifika ghal kull sensiela ta' cirkostanzi differenti li fihom jista' jitwettaq dak l-istess reat.

Illi huwa propju ghalhekk illi ghal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni taghha, u entro dawk il-parametri, teroga dik il-piena permezz ta' liema, skont ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li ghandhom jintlahqu.

Illi dwar il-varji modi kif il-Qorti tista' titratta ma' persuna misjuba hatja ta' xi reat u x'evalwazzjoni ghandha ssir biex jigi stabbilit liema minn dawn il-modi jservi l-aktar lill-gustizzja, kellha l-opportunita tippronunzja ruhha l-Qorti ta' l-Appell Kriminali. Fis-sentenza mghotija fil-kawza Il-**Pulizija vs Maurice Agius**² dik il-Qorti qalet hekk:

Huwa car..., li l-ewwel haga li qorti trid tiddecidi hi jekk il-kaz jimmeritax piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-ligi stess) mizuri bhal ordinijiet maghmula taht l-Att dwar il-Probation jew multa. Jekk jigi stabbilit, tenut kont tac-cirkostanzi kollha, li l-kaz kien jimmerita prigunerija, il-gudikant irid jghaddi ghat-tieni stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn

² Deciza fit-13 ta' Novembru 2009.

sentejn prigunerija li l-gudikant jghaddi ghat-tielet stadju, u cioe`biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali sospensjoni; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija ghandhiex tigi sospiza u, jekk jkun jidhrilha li l-kaz ikun wiehed li fih sentenza ta' prigunerija ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati).

Il-Qorti rat li l-imputat ikkopera immedjatament mal-pulizija, li ghandu fedina penali netta u li ghandu problema akuta ta' abbuz mid-droga u li ghalkemm fittex l-ghajnuna sab bibien maghluqa.

Il-Qorti tirreferi ghal dak li stqarret il-President tar-Repubblika Marie-Louise Coleiro Preca fil-11 ta' Lulju 2014 waqt il-gradwazzjoni tal-Caritas:

"Aħna soċjetà li rridu nirriflettu tassew il-valur tal-imħabba u m'ghandniex nitilfu lanqas persuna waħda minn fostna"

DECIDE

Illi, tenut kont ta' dak li nghad hawn fuq, il-Qorti hija tal-fehma li ghandha tikkonsidra piena alternattiva ghal dik ta' prigunerija, li l-imputat Alexander Scicluna jitqiegħed taht ordni ta' probation, liema piena tkun aktar gusta u ekwa minn dik ta' prigunerija. L-ghan tal-Qorti huwa dak li apparti li tara li l-imputat jigi kkundannat ghal dak li

wettaq fix-xhur Novembru 2016 u Dicembru 2016, tara wkoll li haga simili l-imputat jaghraf ma jergghax iwettaqha.

Ghal dawn il-motivi, il-Qorti wara li rat l-Artikoli tal-Ligi b'mod partikolari Artikoli 183, 184, 179, 188(2), 189, 261, 268, 269, 281, 308, 309 u 310(1)(b) tal-Kapitolu 9 tal-Ligijiet ta' Malta issib lill-imputat Alexander Scicluna hati tal-imputazzjonijiet kollha addebitati fil-konfront tieghu u tordna li, ai termini ta' Artikolu 18 tal-Kapitolu 446 tal-Ligijiet ta' Malta, l-imputat jitqiegħed taht Ordni ta' Probation u Servizz taht is-sorveljanza ta' ufficjal tal-probation għal tliet (3) snin millum.

Din l-ordni qed isir wara li l-Qorti spjegat lill-hati fi kliem car l-import ta' din l-ordni u qaltlu x'inhuma l-konsegwenzi jekk huwa ma' joqghodx għal kundizzjonijiet ta' dan l-ordni u accertat ruhha li l-istess hati accetta li joqghod għall-kundizzjonijiet ta' dan l-ordni.

Ai termini ta' l-Artikolu 7(7) tal-Kapitolu 446 tal-Ligijiet ta' Malta l-Qorti fissret lill-imputat Jesmond Portelli bi kliem car u li jinftiehem, l-effetti tal-ordni ta' probation u tal-kundizzjonijiet kollha elenkati fid-Digriet anness ma' din is-sentenza u li f'kaz li jonqos milli jikkonforma ruhu ma' dik l-ordni u daww il-kondizzjonijiet u/jew f'kaz li jagħmel reat iehor tul it-terminu tal-ordni ta' probation, jista' jingħata sentenza għar-reati li tagħhom nstab hati b'din is-sentenza.

Ai termini ta' l-Artikolu 7(8) tal-Kapitolu 446 tal-Ligijiet ta' Malta, il-Qorti tordna li kopja ta' din is-sentenza u tal-ordni ta' probation mogħtija b'Digriet ta' llum stess għandhom jigu trasmessi minnufih lid-Direttur tas-Servizzi ta' Probation sabiex jassenja ufficjal tal-probation

biex ikun responsabbli ghas-sorveljanza ta' l-imputat Alexander Scicluna.

In konkluzzjoni l-Qorti qiegħda tqiegħed lill-hati taht ordni ta' trattament ai termini tal-Artikolu 412D tal-Kodici Kriminali, liema ordni qiegħed isir għal perjodu ta' tliet (3) snin bil kundizzjonijiet elenkati f'l-ordni mghoti kontestwalment inkluz dak li jsegwi programm ta' riabilitazzjoni mill-vizzju tad-droga.

Inoltre torbot lill-hati li jhallas lura lil missieru Carmel Scicluna s-somma ta' disa' mija u ghoxrin ewro (€920) u dan fi zmien sena millum.

L-Ufficjal Sorveljanti assenjat għandu jirrapporta bil-miktub lill-Qorti kompetenti bil-progress tal-ħatja kull sitt (6) xhur.

Dr Joseph Mifsud

Magistrat